

# قرآن اور تعمیر

[www.KitaboSunnat.com](http://www.KitaboSunnat.com)

سید ابوالاعلیٰ مودودی

[www.KitaboSunnat.com](http://www.KitaboSunnat.com)

مکتبہ تعمیر انسانیت

اردو بازار لاہور

بِسْمِ اللّٰهِ الرَّحْمٰنِ الرَّحِیْمِ  
قُلْ اطِيعُوا اللّٰهَ  
وَاطِيعُوا الرَّسُوْلَ

مجلس التحقیق الاسلامی اربنہ

معدت البریری

کتاب و سنت کی روشنی میں لکھی جانے والی اردو اسلامی کتب کا سب سے بڑا مفت مرکز

## معزز قارئین توجہ فرمائیں

- کتاب و سنت ڈاٹ کام پر دستیاب تمام الیکٹرانک کتب... عام قاری کے مطالعے کیلئے ہیں۔
- مجلس التحقیق الاسلامی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعوتی مقاصد کیلئے ان کتب کو ڈاؤن لوڈ (Download) کرنے کی اجازت ہے۔

### تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے  
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشرین سے خرید کر تبلیغ دین کی  
کاوشوں میں بھرپور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے  
درج ذیل ای میل ایڈریس پر رابطہ فرمائیں۔

✉ [KitaboSunnat@gmail.com](mailto:KitaboSunnat@gmail.com)

🌐 [www.KitaboSunnat.com](http://www.KitaboSunnat.com)

# قرآن و پیرغمہ

سید ابوالاعلیٰ نمودودی


www.KitaboSunnat.com

مکتبہ تعمیر انسانیت  
اردو بازار لاہور

# ضابطہ

جملہ حقوق محفوظ

طابع	محمد سعید اللہ صدیق بن شیخ محمد قمر الدین مدظلہ
ناشر	مکتبہ تعمیر انسانیت، لاہور
مطبع	زاہد بشیر پرنٹرز، لاہور
طبع	اول ۱۹۸۷ء
تعداد	ایک ہزار
قیمت	۳/۶۵ روپے



بِسْمِ اللّٰهِ الرَّحْمٰنِ الرَّحِیْمِ

# قرآن اور پیغمبر

قرآن اپنے لانے والے کو کس رنگ میں پیش کرتا ہے!

دنیا میں انسان کی ہدایت و رہنمائی کے لیے ہمیشہ ایسے پاک نفوس پیدا ہوتے رہے ہیں جنہوں نے اپنی زبان اور اپنے عمل سے اس کو حق و صداقت کا سیدھا راستہ دکھایا ہے۔ لیکن انسان اکثر ان کے اس احسان کا بدلہ ظلم ہی کی شکل میں دیتا رہا ہے۔ ان پر ظلم صرف ان کے مخالفوں ہی نے نہیں کیا کہ ان کے پیغام سے بے رنجی برقی، ان کی صداقت سے انکار کیا، ان کی دعوت کو رد کیا اور ان کو تکلیفیں دے کر راہِ حق سے بچیرنے کی کوشش کی، بلکہ ان پر ظلم ان کے عقیدت مندوں نے بھی کیا کہ ان کے بعد ان کی تعلیمات کو مسخ کیا، ان کی ہدایتوں کو بدل ڈالا، ان کی کتابوں میں تحریف کی، اور خود ان کی شخصیتوں کو اپنی عجائب پسندی کا کھلونا بنا کر الوہیت اور خدائی کا رنگ بے دیا۔

پہلی قسم کا ظلم تو ان نفوس قدسیہ کی زندگی تک یا حد سے حد اس کے چند سال بعد تک ہی محدود رہا۔ مگر یہ دوسری قسم کا ظلم ان کے بعد صدیوں تک ہوتا رہا۔ اور بہت سے بزرگوں کے ساتھ آج تک ہوئے جا رہا ہے۔

دنیا میں آج تک جتنے داعیانِ حق مبعوث ہوئے ہیں سب نے اپنی زندگی ان جھوٹے خداؤں کی خدائی ختم کرنے میں صرف کی ہے جنہیں انسان نے خدائے واحد کو چھوڑ کر اپنا خدا بنا لیا تھا۔ لیکن ہمیشہ یہی ہوتا رہا کہ ان کے بعد ان کے پیروؤں نے جاہلانہ عقیدت کی بنا پر خود ان ہی کو خدا یا خدائی میں خدا کا شریک بنا لیا۔ اور وہ بھی ان بتوں میں شامل کر لیے گئے جنہیں توڑنا انہوں نے اپنی تمام عمر کی محنتیں صرف کر دی تھیں۔

دراصل انسان اپنے آپ سے کچھ ایسا بدگمان ہے کہ اسے انسانیت میں قدسی و ملکوتی صفات کے امکان اور وجود کا بہت کم یقین آتا ہے۔ وہ اپنے آپ کو محض کمزوریوں اور یسٹیموں ہی کا مجموعہ سمجھتا ہے۔ اس کا ذہن اس حقیقت کبریٰ کے علم و اذعان سے عموماً خالی رہتا ہے کہ اس کے جسدِ خاکی میں حق جل مجدہ نے وہ قوتیں بھی ودیعت کی ہیں جو اس کو بشر ہونے اور بشری صفات سے متصف رہنے کے باوجود عالمِ پاک میں ملائکہ مقررین سے بھی بلند درجہ تک پہنچا سکتی ہیں۔ یہی وجہ ہے کہ جب کبھی اس دنیا میں کسی انسان نے اپنے آپ کو خدا کے نمائندے کی حیثیت سے پیش کیا ہے تو

اس کے ہم جنسوں نے پہلے تو یہ دیکھ کر کہ یہ تو ہماری ہی طرح گوشت پوست کا انسان ہے، اسے خدا رسیدہ ماننے سے صاف انکار کر دیا اور جب بالآخر اس کی ذات میں غیر معمولی محاسن کا جلوہ دیکھ کر سر عقیدت سے جھکا یا تو پھر کہا کہ جو جستی ایسی غیر معمولی خوبیوں کی مالک ہو وہ ہرگز بشر نہیں ہو سکتی۔ پھر کسی گروہ نے اس کو خدا بنایا، کسی نے حلول کا عقیدہ ایجاد کر کے یقین کر لیا کہ خدا نے اس کی شکل میں ظہور کیا تھا، کسی نے اس کے اندر خدائی صفات اور خداوندانہ اختیارات کا گمان کیا۔ اور کسی نے حکم لگا دیا کہ وہ خدا کا بیٹا ہے۔ سُبْحَانَہٗ وَ تَعَالٰی عَمَّا یَصِفُوْنَ۔

دنیا کے کسی پیشوا نے دین کی زندگی کو لے لوہنم دیکھو گے کہ اس کی ذات پر سب سے زیادہ ظلم خود اس کے معتقدین ہی نے کیا ہے۔ انہوں نے اس پر اپنے تخیلات و اوہام کے اتنے پردے ڈال دیے ہیں کہ اس کی شکل و صورت دیکھنا بالکل محال ہو گیا ہے صرف یہی نہیں کہ ان کی محرف کتابوں سے یہ معلوم کرنا مشکل ہو گیا ہے کہ اس کی اصلی تعلیم کیا تھی بلکہ ہم ان سے یہ بھی معلوم نہیں کر سکتے کہ وہ خود اصل میں کیا تھا۔ اس کی پیدائش میں اعجوبگی، اس کی طفولیت میں اعجوبگی، اس کی جوانی اور بڑھاپے میں اعجوبگی، اس کی زندگی کی ہر ہر بات میں اعجوبگی اور اس کی موت تک میں اعجوبگی، غرض ابتدا سے لے کر انتہا تک وہ افسانہ ہی افسانہ نظر آتا ہے اور اس کو اس شکل میں پیش کیا جاتا ہے کہ یا تو

تو  
ہی  
بن  
نہ  
کی  
ت  
ہ  
نہ

وہ خود خدا تھا یا خدا کا بیٹا تھا، یا خدا اس میں حلول کر گیا تھا یا کم از کم وہ ایک خدائی میں کسی حد تک شریک و سہم تھا۔

مثال کے طور پر گوتم بدھ کو دیکھو۔ بودھ مذہب کے نہایت گہرے مطالعہ سے صرف اتنا اندازہ کیا جا سکتا ہے کہ اس او لو العزم انسان نے برہمنیت کے بہت سے نقائص کی اصلاح کی تھی، اور خصوصیت کے ساتھ ان بے شمار ہستیوں کی خدائی کا بطلان کیا تھا جن کو اس عہد کے لوگوں نے اپنا معبود بنا لیا تھا۔ مگر اس کے انتقال کو پوری ایک صدی بھی نہ گزری تھی کہ ویسالی کی کونسل میں اس کے پیروؤں نے اس کی تمام تعلیمات کو بدل ڈالا۔ اصل سوتروں کے بجائے نئے سوتر بنائے اور اصول اور فروع میں اپنے اہولہ اور افکار کے مطابق جس طرح چاہا تصرف کر ڈالا۔ ایک طرف انہوں نے بودھ کے نام سے اپنے مذہب کے ایسے عقائد مقرر کیے جن میں خدا کا سرے سے کوئی وجود ہی نہ تھا۔ اور دوسری طرف بودھ کو عقل کل، مدار کائنات اور ایک ایسی ہستی قرار دے لیا جو ہر عہد میں دنیا کی اصلاح کے لیے بودھ بن کر آیا کرتی ہے۔ اس کی پیدائش، زندگی اور گذشتہ و آئندہ جنموں کے متعلق ایسے ایسے عجیب افسانے بنائے جن کو پڑھ کر پروفیسر و سن جیسے محققین حیران ہو کر یہ کہہ اٹھتے ہیں کہ تاریخ میں فی الواقع بودھ کا کوئی وجود ہی نہیں ہے۔ تین چار صدی کے اندر ان افسانوں نے بودھ میں الوہیت کا رنگ پیدا کر دیا اور کشک کے زمانہ میں



بودھ مت کے اعیان وانمہ کی ایک بہت بڑی کونسل نے (جو کشمیر میں منعقد ہوئی تھی) فیصلہ کر لیا کہ بودھ دراصل خدا کا مادی ظہور تھا۔ یا بالفاظِ دیگر خدا اس کے جسم میں حلول کر گیا تھا۔

یہی سلوک رام چندر جی کے ساتھ ہوا، رامائن کے مطالعہ سے صاف مترشح ہوتا ہے کہ راجہ رام چندر جی محض ایک انسان تھے۔ نیک دلی، انصاف، شجاعت، فیاضی، تواضع، حلم اور ایثار میں کمال کا مرتبہ تو انہیں ضرور حاصل تھا مگر الوہیت کا شائبہ تک ان میں نہ تھا۔ لیکن بشریت اور ان اعلیٰ صفات کا اجتماع ایک ایسا معجزہ ثابت ہوا کہ اہل ہند کی عقل اس کو حل نہ کر سکی چنانچہ رام چندر جی کی وفات پر ایک زمانہ گزرنے کے بعد یہ عقیدہ تسلیم کر لیا گیا کہ ان کے اندر وشنو نے حلول کیا تھا، اور وہ ان ہستیوں میں سے ایک تھے جن کی شکل میں وشنو جی سنسار کی اصلاح کے لیے باوقات مختلفہ ظہور کرتے رہے ہیں۔

سری کرشن اس معاملہ میں ان دونوں سے زیادہ مظلوم ہیں۔ بھگوت گیتا تحریف و تفسیح کے کئی عملوں سے نکل کر جس شکل میں ہم تک پہنچی ہے اس کے عمیق مطالعہ سے کم از کم اتنا معلوم ہوتا ہے کہ کرشن جی ایک موصد تھے اور انہوں نے ہستی باری تعالیٰ کے ہم گیر قادر مطلق اور شدید القوی ہونے کا وعظ کہا تھا، لیکن مہا بھارت، وشنو پران، بھاگوت پران وغیرہ کتابیں اور خود گیتا ان کو اس طرح پیش کرتی ہیں کہ ایک طرف وہ وشنو نے کہ جسمانی منظر، خالق موجودات (حاشیہ اگلے صفحہ پر)

اور مدبر کائنات نظر آتے ہیں اور دوسری طرف ایسی کمزوریاں اُن کی طرف منسوب ہیں کہ انھیں خدا تو خدا پاکیزہ اخلاق کا انسان بھی تسلیم کرنا مشکل ہو جاتا ہے۔ گیتا میں کرشن جی کے یہ اقوال ہمیں ملتے ہیں :-

اس دنیا کا مان باپ سہارا اور با بایں ہی ہوں۔ جو  
 کچھ پاکیزہ یا کچھ جاننے کے قابل ہے وہ سب اور انکار  
 رگ وید، سام وید، بجر وید بھی میں ہی ہوں۔ سب کا پالنے  
 والا، مالک، گواہ، جائے قیام، جائے پناہ، دوست،  
 باعث پیدائش، باعث خاتمہ، باعث قیام، خزانہ اور پیدائش  
 کا لازوال بیج میں ہی ہوں۔ اے ارجن! میں گرمی دیتا ہوں،  
 میں پانی روکتا ہوں، میں برساتا ہوں، میں امرت ہوں اور  
 موت ست اور است تلے بھی میں ہی ہوں۔“ (۹: ۱۷، ۱۹)

۱۔ دشمنوں ہندوؤں کے موجودہ عقائد کے مطابق کائنات کی پرورش کرنے والے  
 خدا یا دیوتا کا نام ہے۔ غالباً اصل میں یہ اللہ تعالیٰ کی صفت ربوبیت کا تصور  
 تھا، جسے بعد میں ایک مستقل شخصیت قرار دے لیا گیا۔

۲۔ واحد کار گزار۔

۳۔ یعنی سچ اور جھوٹ۔

تمام دیوتاؤں کا اور ہر شے میری پیدائش کو نہیں جانتے۔ کیونکہ سب دیوتاؤں اور ہر شے کی ابتدا ہر حال مجھ ہی سے ہے۔ جو شخص یہ جانتا ہے کہ میں دپرتھوی (غیرہ) سب لوگوں کے کا بڑا ایشور ہوں اور میرا جنم یعنی آغاز نہیں ہے۔ وہی انسانوں میں موہ سے آزاد ہو کر سب پاپوں سے چھوٹ جاتا ہے۔“ (۱۰: ۲-۳)

ہے گداکیش لے؛ سب جانداروں میں رہنے والی آتما شے ہوں۔ سب جانداروں کا آغاز، وسط اور انجام بھی میں ہوں۔ بارہ آدیتوں میں وشنو شے میں ہوں۔ تیسرے یوں میں کرنوں کی مالا والا سورج، مرقوں میں مرچیلے اور نکھشتروں میں چندرمان شے میں ہوں۔“ (۱۰: ۲-۲۱)

شے یعنی دیوتا لوگ شے یعنی او یا شے زمین شے لوگ یعنی عالم، جہان شے یعنی رگا و دنیا کی محبت شے یعنی اے گندھے ہوئے بالوں والے، مراد ارجن ہے۔ شے یعنی تمام جانداروں کی روح شے ہندوؤں کے تمام دیوتاؤں میں سے ۱۲ دیوتا سب سے بڑے ہیں جن کو آدیتہ کہتے ہیں اور وشنو ان میں سب سے بڑا دیوتا ہے۔ یہ بارہ آدیتہ ہندوؤں کے عقیدے کے مطابق ادیتی کے بیٹے تھے شے تیسرے یعنی تیر شے ہندوؤں کی اصطلاح میں مڑت ان ۴ دیوتاؤں کا نام ہے جو ہوا کا نظام کرتے ہیں اور ان کے سردار کا نام مز پگی ہے شے یعنی تاروں میں چاند۔

ایسا کوئی سحرک یا ساکن جاندار نہیں جو مجھ سے باہر ہو۔  
میں صرف اپنے ایک ہی حصہ سے اس تمام جگت میں پھیلا  
ہوا ہوں۔“ (۲۹، ۱۰-۲۲)

ہے پانڈو! جو شخص اس بدھی لہ کے ساتھ کرم کرتا ہے  
کہ یہ سب کرم میرے یعنی پریشور کے ہیں۔ جو میرا بھروسہ رکھے  
اور سب تعلقات چھوڑ کر سب جانداروں کے بارے میں نزویر  
(عداوت سے مبرا) ہے۔ وہ میرا بھگت مجھ میں مل جاتا ہے۔“  
(۵۵ : ۱۱)

میں سب جانداروں کا مالک ہوں اور پیدائش سے  
بالا تر ہوں۔ اگرچہ میرے آتم سروپ لہ میں کبھی تغیر نہیں ہوتا  
مگر پھر بھی اپنی پرکرتی (خاصیت) میں قائم ہو کر اپنی بابائے  
سے جنم لیا کرتا ہوں۔ ہے بھارت! جب دھرم کا تنزل ہوتا  
ہے اور آدھرم کا زور پھیل جاتا ہے، تب میں خود ہی جنم لیا  
کرتا ہوں۔ نیکوں کی حفاظت اور بروں کا ناسخ کرنے کے لیے

لہ بدھی یعنی شعور لہ یعنی فعل، کام لہ یعنی میری ذات میں کبھی تغیر نہیں  
ہوتا۔ لہ بابا یعنی قدرت یا تدریش بھارت یعنی نیک۔

اور یگٹہ میں دھرم قائم کرنے کے لیے میں جنم لیا کرتا

(۸-۶۱۴)

ہوں۔

ان اقوال میں صاف طور پر گیتا کے کرشن نے خدا ہونے کا دعویٰ کیا ہے۔ مگر دوسری طرف بھاگوت پر ان انہی کرشن جی کو اس شکل میں پیش کرتی ہے کہ وہ نہاتے میں گویوں کے کپڑے چھپا لیتے ہیں، ان سے لطف اندوز ہونے کے لیے اتنے ہی جسم پیدا کر لیتے ہیں، جتنی گویاں تھیں اور جب شک رشی سے راجہ پرکشت پوچھتا ہے کہ "خدا تو اتوار کی شکل میں اس لیے ظاہر ہوتا ہے کہ سچا دھرم پھیلانے۔ پھر یہ کیسا خدا ہے کہ دھرم کے تمام اصول کے خلاف دوسروں کی عورتوں سے ناجائز تعلقات رکھتا ہے؟ تو رشی کو یہ اعتراض رفع کرنے کے لیے اس جیلہ کے دامن میں پناہ یعنی پڑتی ہے

۱۔ یگ یعنی زمانہ۔

۲۔ اگر گیتا خود اس بات کی مدعی ہوئی کہ وہ خدا کی کتاب ہے اور کرشن اس کے پیش کرنے والے نبی ہیں تو مندرجہ بالا اقوال بیشتر خدا کے قرار پاسکتے تھے اور کرشن کی طرف خدائی کا دعویٰ منسوب نہ ہوتا۔ مگر مشکل یہ ہے کہ یہ کتاب خود اپنے آپ کو کرشن کے اپنے اپدیش کی حیثیت سے پیش کرتی ہے۔ پوری گیتا میں کہیں کوئی اشارہ تک بھی اس بات کی طرف نہیں ہے کہ وہ کلام الہی ہے۔

www.KitaboSunnat.com

خود دیوتا بھی بعض اوقات نیکی کی راہ سے ہٹ جاتے ہیں۔ مگر ان کے گناہ ان کی ذات پر اسی طرح اثر نہیں کرتے جس طرح آگ تمام چیزوں کو جلانے کے باوجود مورد الزام نہیں ہو سکتی۔

کوئی سلیم العقل آدمی یہ باور نہیں کر سکتا کہ کسی بلند پایہ معلم دین کی زندگی ایسی ناپاک ہو سکتی ہے اور نہ وہ یہی تصور کر سکتا ہے کہ کسی سچے مذہبی پیشوا نے فی الحقیقت اپنے آپ کو انسانوں کے اور کائنات کے رب کی حیثیت سے پیش کیا ہوگا۔ لیکن قرآن اور بائبل کے متقابل مطالعہ سے یہ حقیقت واضح طور پر ہمارے سامنے روشن ہو جاتی ہے کہ قوموں نے اپنے ذہنی انحطاط اور اخلاقی زوال کے دور میں کس طرح دنیا کے پاکیزہ ترین انسانوں کی سیرتوں کو ایک طرف گندی سے گندی شکل میں ڈالا ہے تاکہ خود اپنی کمزوریوں کے لیے وجہ جواز پیدا کر سکیں۔ اور دوسری طرف ان کی شخصیتوں کے گرد کیسے کیسے وہی افسانے جمع کر دیے ہیں۔ اس لیے ہم سمجھتے ہیں کہ یہی سب کچھ کوشش جی کے ساتھ بھی ہوا ہوگا۔ اور ان کی اصل تعلیم اور اصل شخصیت اس سے بالکل مختلف ہوگی جیسی ہندوؤں کی مذہبی کتابیں اسے پیش کرتی ہیں۔

جن بزرگوں کی نبوت معلوم و مسلم ہے ان میں سب سے بڑھ کر ظلم سیدنا عیسیٰ علیہ السلام پر کیا گیا ہے۔ حضرت عیسیٰؑ ویسے ہی ایک انسان تھے جیسے سب انسان ہوا کرتے ہیں۔ بشریت کی تمام خصوصیتیں ان میں بھی اسی طرح

موجود تھیں جس طرح ہر انسان میں ہوتی ہیں۔ فرق صرف اتنا تھا کہ اللہ تعالیٰ نے ان کو حکمت اور نبوت اور اعجاز کی قوتیں عطا فرما کر ایک بگڑی ہوئی قوم کی اصلاح کے لیے مامور فرمایا تھا لیکن اول تو ان کی قوم نے ان کو جھٹلایا اور پورے تین سال بھی ان کے وجود مسعود کو برداشت نہ کر سکی۔ یہاں تک کہ عین عالم شبائے میں انہیں قتل کرنے کا فیصلہ کر لیا، پھر جب وہ ان کے بعد ان کی عظمت کی قائل ہوئی تو اس قدر حد سے تجاوز کر گئی کہ ان کو خدا کا بیٹا بلکہ عین خدا بنا دیا، اور یہ عقیدہ ان کی طرف منسوب کیا کہ خدا مسیح کی شکل میں اس لیے نمودار ہوا تھا کہ صلیب پر چڑھ کر انسان کے گناہوں کا کفارہ ادا کرے۔ کیونکہ انسان فطرۃً گناہ گار تھا اور خود اپنے عمل سے اپنے لیے نجات حاصل نہ کر سکتا تھا۔ معاذ اللہ! ایک بنی صادق اپنے پروردگار پر اتنا بڑا بہتان کس طرح اٹھا سکتا تھا۔ مگر اس کے معتقدوں نے جوش عقیدت میں اس پر یہ بہتان اٹھایا اور اس کی تعلیمات میں اپنی ہوائے نفس کے مطابق اتنی تحریف کی کہ آج دنیا کی کسی کتاب میں (سوائے قرآن کے) مسیح کی اصلی تعلیم اور خود ان کی حقیقت کا نشان نہیں ملتا۔ بائبل کے عہد جدید میں جو کتابیں اناجیل اربعہ کے نام سے موجود ہیں، انہیں اٹھا کر دیکھ جاؤ، سب حلول، اہمیت اور عینیت کے فاسد تخیلات سے آلودہ ہیں، کہیں حضرت مریمؑ کو بشارت ہوتی ہے کہ تیرا بچہ خدا کا بیٹا کہلائے گا (لوقا: ۱: ۳۵)، کہیں خدا کی روح کبوتر کے مانند یسوع پر اتر کر

آتی ہے اور پکار کر کہتی ہے کہ یہ میرا پیارا بیٹا ہے۔ (متی ۱۶: ۱۷) کہیں مسیح خود کہتا ہے کہ میں خدا کا بیٹا ہوں اور تم مجھ کو تادمطلق کے دہنی جانب بیٹھے رکھو گے۔ (مرقس ۱۴-۱۶) کہیں روز جزا میں خدا کے بجائے مسیح کو تختِ جلال پر بٹھایا جاتا ہے اور وہ جزا و سزا کے فرمان نافذ کرتا ہے (متی ۲۵: ۳۱-۳۴) کہیں مسیح کے منہ سے کہلوا یا جاتا ہے کہ باپ مجھ میں ہے اور میں باپ میں ہوں؛ (یوحنا ۱۰-۳۸) کہیں اس راست گوانسان کی زبان سے یہ غلط الفاظ نکلوائے جاتے ہیں کہ میں خدا میں سے نکل آیا ہوں۔ (یوحنا ۸: ۲۲) کہیں اس کو اور خدا کو بالکل ایک کر دیا جاتا ہے۔ اور اس کی طرف یہ قول منسوب کیا جاتا ہے کہ جس نے مجھے دیکھا اس نے باپ کو دیکھا، اور" باپ مجھ میں رہ کر اپنے کام کرتا ہے۔ (یوحنا ۱۴: ۱۰) کہیں خدا کی تمام چیزیں مسیح کی طرف منتقل کر دی جاتی ہیں۔ (یوحنا ۳: ۳۵) اور خدا اپنی خدائی کا سارا کاروبار مسیح کے سپرد کر دیتا ہے۔ (یوحنا ۵: ۲۰-۲۲)

ان مختلف قوموں نے اپنے پیشواؤں اور ہادیوں پر جتنے بہتان و افتراء کے ردے چڑھائے ہیں ان کی اصل وجہ وہی غلو ہے جس کا ہم نے ابتداء میں ذکر کیا ہے پھر اس خرابی کو جس چیز سے سب سے زیادہ مدد ملی وہ یہ تھی کہ ان بزرگوں کے بعد اکثر حالات میں تو ان کی ہدایات اور تعلیمات کو تحریری شکل میں قلم بند ہی کیا گیا۔ اس لیے تھوڑا زمانہ گزرنے کے بعد اس میں



اسی آمیزش اور تحریر و ترمیم ہو گئی کہ اصل و جعل میں امتیاز کرنا محال ہو گیا۔ اس طرح کسی واضح ہدایت کے موجود نہ ہونے کا نتیجہ یہ ہوا کہ جتنا جتنا زمانہ گزرتا گیا حقیقت پر اوہام غالب آتے گئے اور چند صدیوں میں ساری حقیقت گم ہو گئی۔ صرف افسانے ہی افسانے باقی رہ گئے۔

دنیا کے تمام ہادیوں میں یہ خصوصیت صرف محمد صلی اللہ علیہ وسلم کو حاصل ہے کہ آپ کی تعلیم اور آپ کی شخصیت ۱۳ صدیوں سے بالکل اپنے حقیقی رنگ میں محفوظ ہے اور خدا کے فضل سے کچھ ایسا انتظام ہو گیا ہے کہ اب اس کا بدلنا غیر ممکن ہے۔ انسان کی اوہام پرستی اور اعوجہ پسندی سے بعید نہ تھا کہ وہ اس برگزیدہ ہستی کو بھی جو کمال کے سب سے اعلیٰ درجہ پر پہنچ چکی تھی، افسانہ بنا کر اوہیت سے کسی نہ کسی طرح متصف کر ڈالتی، اور بیرونی کے بجائے محض ایک تہیہ و استعجاب اور عبادت و پرستش کا موضوع بنا لیتی لیکن اللہ تعالیٰ کو بخت انبیاء کے آخری مرحلہ میں ایک ایسا ہادی و رہنما بھیجا منظور تھا جس کی ذات انسان کے لیے دائمی نمونہ عمل اور عالمگیر چشمہ ہدایت ہو اس لیے اس نے محمد بن عبد اللہ صلی اللہ علیہ وسلم کی ذات کو اس ظلم سے محفوظ رکھا، جو جاہل معتقدوں کے ہاتھوں دوسرے انبیاء اور ہادیانِ اقوام کے ساتھ ہوتا رہا ہے۔ اقل تو آپ کے صحابہ و تابعین اور بعد کے محدثین نے پچھلی امتوں کے برعکس اپنے نبی کی سیرت کو محفوظ رکھنے کا خود ہی غیر معمولی اہتمام کیا ہے جس کی

بدولت ہم آپ کی شخصیت کو ساڑھے تیرہ سو برس گزر جانے پر بھی آج تقریباً اتنے ہی قریب سے دیکھ سکتے ہیں؛ جتنے قریب سے خود آپ کے عہد کے لوگ دیکھ سکتے تھے لیکن اگر کتابوں کا وہ تمام ذخیرہ دنیا سے مٹ جائے جو ان کے اسلام نے ساہا سال کی محنتوں سے ہتیا کیا ہے، حدیث و سیر کا ایک ورق بھی دنیا میں نہ رہے جس سے محمد صلی اللہ علیہ وسلم کی زندگی کا کچھ حال معلوم ہو سکتا ہو اور کتاب اللہ (قرآن) ہی باقی رہ جائے تب بھی ہم اس کتاب سے ان تمام بنیادی سوالات کا جواب حاصل کر سکتے ہیں جو اس کے لانے والے کے متعلق ایک طالب علم کے ذہن میں پیدا ہو سکتے ہیں۔

اے ابیم دیکھیں کہ قرآن اپنے لانے والے کو کس رنگ میں پیش کرتا ہے۔

۱۔ قرآن مجید نے رسالت کے معاملے میں سب سے پہلے جس مسئلہ کو انتہائی وضاحت کے ساتھ بیان کیا ہے وہ رسول کی بشریت ہے۔ نزول قرآن سے پہلے صدیوں کے معتقدات نے یہ ایک طے شدہ مسئلہ بنا دیا تھا کہ انسان کبھی اللہ کا رسول اور نائب نہیں بن سکتا۔ دنیا کی اصلاح کے لیے جب کبھی ضرورت ہوتی ہے خدا خود ہی انسان کی صورت میں ظاہر ہوا کرتا ہے؛ یا کسی فرشتے اور دیوتا کو بھیجتا ہے اور یہ کہ جتنے بزرگ دنیا میں اصلاح کے لیے آئے ہیں وہ سب کے سب فوق البشر ہستی تھے اس عقیدے نے انسان میں اتنی گہری جڑیں پکڑ لی تھیں کہ جب کبھی اللہ کا کوئی نیک بندہ لوگوں کو اللہ کا کوئی پیغام پہنچانے کے لیے آتا تو سب کے

پہلے لوگ حیرت سے پوچھتے تھے کہ یہ کیسا نبی ہے جو ہماری طرح کھاتا، پیتا ہوتا اور چلتا پھرتا ہے؟ یہ کیسا پیغمبر ہے کہ ہماری طرح تمام عوارض اس کو بھی لاق ہوتے ہیں؟ بیمار ہوتا ہے، تکلیف اور راحت میں مبتلا ہوتا ہے، اور رنج و مسرت سے متاثر ہوا کرتا ہے۔ اگر اللہ کو ہماری ہدایت مقصود ہوتی تو وہ ہم جیسا ایک کمزور انسان کیوں بھیجتا؟ کیا خدا خود نہیں آسکتا تھا؟ یہ سوالات ہرنبی کی بعثت پر پیدا ہوتے تھے اور ان ہی کو حجت بنا کر یہ لوگ انبیاء کا انکار کیا کرتے تھے حضرت نوحؑ جب اپنی قوم کی طرف پیغام لے کر آئے تو کہا گیا۔

مَا هَذَا إِلَّا بَشَرٌ مِّثْلُكُمْ ۗ

یہ شخص اس کے سوا کچھ نہیں ہے کہ تم ہی جیسا ایک انسان ہے جو تم پر فضیلت

رَوْضَاءُ اللَّهِ لَا نَزْلَ مَلَكَةٍ ۗ

حاصل کرنا چاہتا ہے ورنہ اگر خدا چاہتا تو فرشتوں کو اتارتا یا انوکھی بات تو ہم نے

مَا سَمِعْنَا بِهَذَا إِيَّا آبَائِنَا

اپنے بزرگوں سے کبھی سنی ہی نہ تھی۔

(مومنون - ۲) (مومنوں کو انسان خدا کا پیغمبر بن کر آئے۔)

جب حضرت ہودؑ اپنی قوم کی ہدایت کے لیے بھیجے گئے تو ان پر بھی سب

سے پہلے یہی اعتراض ہوا:-

مَا هَذَا إِلَّا بَشَرٌ مِّثْلُكُمْ ۗ

یہ شخص اس کے سوا کچھ نہیں کہ ایک بشر ہے تم ہی جیسا وہی کچھ کھاتا ہے جو تم کھاتے ہو

يَأْكُلُ مِمَّا تَأْكُلُونَ مِنْهُ

وَيَشْرَبُ وَمَا تَشْرَبُونَ ۗ  
 وَلَكِنَّ أَطْعَمَهُ بَشَرًا مِّثْلَكُمْ ۗ  
 وَإِنَّمَا إِذَا تَخَافُونَ ۗ  
 اور وہی کچھ پیتا ہے جو تم پیتے ہو اگر تم نے  
 اپنے جیسے ایک بشر کی اطاعت کی تو  
 بڑے ٹوٹے میں رہو گے۔

(مومنون ۳۰)

جب حضرت موسیٰ اور ہارون علیہما السلام فرعون کے پاس صداقت کا پیمانہ  
 لے کر پہنچے تو ان کی بات ماننے سے بھی اسی بنا پر انکار کیا گیا۔

أَنزَلْنَا مِنَ السَّمَاءِ مِثْلِنَا  
 کیا ہم اپنے ہی جیسے دو آدمیوں پر  
 ایمان لے آئیں؟ (مومنون ۳۰)

چنانچہ ٹھیک یہی سوال اس وقت بھی اٹھا جب مکہ کے ایک اسی انسان نے  
 چالیس برس تک خاموش زندگی بسر کرنے کے بعد دفعۃً اعلان کیا کہ میں خدا  
 کی طرف سے رسول مقرر کیا گیا ہوں یوں کی سمجھ میں یہ بات نہ آتی تھی کہ  
 ایک شخص جو ہماری طرح ہاتھ پاؤں آنکھ ناک اور جسم و جان رکھتا ہے کیونکر  
 اللہ کا رسول ہو سکتا ہے وہ حیران ہو کر پلو چھتے تھے کہ:-

مَا يَهْدِيكَ إِلَّا رَسُولٌ يَأْتِيكَ  
 الطَّعَامَ وَيَمْشِي فِي  
 الْأَسْوَاقِ لَوْلَا أُنزِلَ  
 إِلَيْهِ مَلَكٌ فَيَكُونُ مَعَهُ  
 یہ کیسا رسول ہے جو کھانا کھاتا ہے  
 اور بازاروں میں چلتا پھرتا ہے؛ کیوں  
 نہ اس پر کوئی فرشتہ اترا کہ اس کے  
 ساتھ رہ کر لوگوں کو ڈراتا؛ یا کم از کم

نَذِيرًا ذُو مِقْنٍ إِلَيْهِ كُنُزٌ أَزْوَاجٌ  
 اس کے لیے کوئی خزانہ ہی اتارا جاتا یا  
 تَكُونُ لَهُ جَنَّةٌ يَأْكُلُ  
 اس کے پاس کوئی باغ ہوتا جس کے پھل  
 وَنَهَاءٌ مِنَ الْفِرْقَانِ ۱۱) یہ کھاتا۔

یہ غلط فہمی چونکہ رسالت کے تسلیم کیے جانے میں سب سے زیادہ مانع ہو رہی تھی اس لیے قرآن مجید میں پورے زور کے ساتھ اس کی تردید کی گئی، اور دلائل کے ساتھ بتایا گیا کہ انسان کی ہدایت کے لیے انسان ہی زیادہ موزوں ہو سکتا ہے۔ کیونکہ بعثت کا مقصد صرف تعلیم ہی دینا نہیں ہے بلکہ خود عمل کر کے دکھانا اور تقلید و پیروی کے لیے ایک نمونہ پیش کرنا بھی ہے۔ اور اس مقصد کے لیے اگر فرشتہ یا اور کوئی فوق البشر ہستی بھیجی جائے، جس میں بشری خصائص اور کمزوریاں موجود نہ ہوں تو انسان کہہ سکتا ہے کہ ہم اس طرح کیونکر عمل کر سکتے ہیں جب کہ وہ ہماری طرح نفس اور نفسانی خواہشات ہی نہیں رکھتا اور اس کی فطرت میں وہ قوتیں ہی نہیں ہیں جو انسان کو گناہ کی طرف راغب کرتی ہیں۔

لَوْ كَانَ فِي الْأَرْضِ مَلَائِكَةٌ  
 اگر زمین میں فرشتے اطمینان سے  
 يَمْشُونَ مُطْمَئِنِّينَ  
 چل پھر رہے ہوتے تو البتہ ہم بھی ان پر  
 لَآزَلْنَا عَلَيْهِمْ مِنَ  
 ان پر آسمان سے کسی فرشتے ہی کو  
 السَّمَاءِ مَلَكَاتٌ سُورَةُ  
 رسول بنا کر اتارتے۔

(دینی اسرائیل - ۱۱)

پھر صاف طور پر تصریح کی کہ اس سے پہلے جتنے انبیاء اور ہادیان برحق مختلف قوموں میں بھیجے گئے ہیں وہ سب ایسے ہی انسان تھے جیسے محمد رسول اللہ ہیں اور اسی طرح کھاتے پیتے اور چلتے پھرتے تھے جس طرح ہر انسان کھاتا پیتا اور چلتا پھرتا ہے۔

مَا أَرْسَلْنَا قَبْلَكَ إِلَّا رِجَالًا  
تَوْسِئًا إِلَيْهِمْ فَسْأَلُوا أَهْلَ  
الذِّكْرِ إِنْ كُنْتُمْ لَا تَعْلَمُونَ  
وَمَا جَعَلْنَاهُمْ جَسَدًا  
يَا كُلُّونَ الطَّعَامِ وَمَا  
كَانُوا خُلْدِيْنَ (انبیاء: ۱)

ہم نے تم سے پہلے جن لوگوں کو بھیجا تھا وہ  
بھی آدمی ہی تھے جن پر ہم وہی نازل کرتے  
تھے۔ اگر تم نہیں جانتے تو اہل علم سے  
پوچھ لو۔ ہم نے ان انبیاء کو ایسے جسم  
نہیں دیے تھے کہ وہ کھانا نہ کھاتے ہوں  
اور نہ وہ غیر فانی تھے۔

وَمَا أَرْسَلْنَا قَبْلَكَ مِنَ  
الْمُرْسَلِينَ إِلَّا أَنَّهُمْ  
يَا كُلُّونَ الطَّعَامِ وَمَشْهُونَ  
فِي الْأَسْوَاقِ (الفرقان - ۲)

اور ہم نے تم سے پہلے جتنے پیغمبر بھیجے  
وہ سب کھانا کھاتے تھے اور بازاروں  
میں چلتے پھرتے تھے۔

وَلَقَدْ أَرْسَلْنَا رُسُلًا  
مِّنْ قَبْلِكَ وَجَعَلْنَا لَهُمْ  
أَزْوَاجًا وَذُرِّيَّةً (الزمر: ۱۷)

ہم نے تم سے پہلے بھی بہت سے رسول بھیجے  
تھے اور ان کے لیے ہم نے بیویاں بھی پیدا  
کی تھیں اور ان کو اولاد بھی دی تھی۔

اس کے بعد رسول اللہ صلی اللہ علیہ وسلم کو حکم دیا گیا کہ تم اپنے بشر ہونے کا صاف اعلان کرو۔ تاکہ آپ کے بعد لوگ آپ کو بھی اسی طرح الوہیت سے متصف نہ کرنے لگیں جس طرح آپ سے پہلے دوسرے انبیاء کو کر چکے تھے۔ چنانچہ قرآن مجید میں متعدد جگہ یہ آیت آئی ہے۔

قُلْ إِنَّمَا أَنَا بَشَرٌ مِّثْلُكُمْ ۚ اے محمد! کہہ دو کہ میں تو محض تم ہی جیسا  
يُوحَىٰ إِلَىٰ أَنَّمَا إِلَهُكُمُ ۚ ایک انسان ہوں، مجھ پر وحی کی جاتی  
إِلَهُهُ وَاجِدُهُ ۚ دیکھ۔ ۱۲، ہے کہ تمہارا خدا ایک ہی خدا ہے۔

ان تصریحات نے صرف محمد صلی اللہ علیہ وسلم ہی کے متعلق تمام فاسد عقائد کا دروازہ بند نہیں کیا بلکہ تمام انبیاء سابقین و نزرگان دین کی ذات سے بھی اس غلط فہمی کا ازالہ کر دیا۔

۲۔ دوسری چیز جس کو نہایت وضاحت کے ساتھ قرآن مجید میں بیان کیا گیا ہے، نبی کی قوت و قدرت کا مسئلہ ہے۔ جہل و نادانی نے جب خدا رسیدگی کو خدائی کا ہم معنی بنا دیا تو طبعاً اس کے ساتھ یہ عقیدہ بھی پیدا ہو گیا کہ خدا رسیدہ لوگوں میں غیر معمولی طاقتیں ہوتی ہیں۔ خدا کے کارخانہ میں ان کو کچھ خاص اختیارات حاصل ہوتے ہیں، جزا و سزا میں ان کو دخل ہوتا ہے۔ غیب و شہادت سب کچھ ان پر روشن ہوتا ہے۔ قسموں کے فیصلے ان کی مرضی و رائے سے آدلتے بدلتے ہیں۔ نفع و ضرر پر ان کو اقتدار ہوتا ہے۔

حیر و شمر کے وہ مالک ہوتے ہیں سائنات کی تمام قوتیں ان کے تابع ہوتی ہیں۔ اور وہ بیک نظر لوگوں کے دلوں کو بدل کر ان کی ظلمت و ضلالت کو دور کر سکتے ہیں۔ ایسے ہی خیالات تھے جن کی بنا پر لوگ رسول اللہ صلی اللہ علیہ وسلم سے بھی عجیب عجیب مطالبے کرتے تھے، چنانچہ قرآن میں ارشاد ہوتا ہے:-

انہوں نے کہا ہم تو تم پر ہرگز ایمان نہ لائیں گے

وَقَالُوا لَنْ نُؤْمِنَ بِكَ

جب تک تم ہمارے لیے زمین میں سے

حَتَّى تَفْجُرَ لَنَا مِنَ الْأَرْضِ

ایک چشمہ نہ نکال دو، یا تمہارے لیے فرما

يُنْبِئُوهُنَّ أَوْ تَكُونَ لَكُمُ

اور انگوروں کا ایک باغ پیدا ہو۔ اور

جَنَّةٍ مِّنْ تَحْتِهَا رِجَابٌ

اس میں تم نہریں پیدا کرو۔ یا جیسا کہ

تَفْجُرَ الْأَنْهَارَ تَجْرُهَا

تم کہا کرتے ہو آسمان کے ٹکڑے ٹکڑے

تَفْجِرَاهُ أَوْ تَسْقِطَ السَّمَاءَ

کر کے ہم پر گرا دو۔ یا اللہ اور ملائکہ کو

كَمَا زَعَمْتُمْ عَلَيْنَا كُفْرًا أَوْ

ہمارے سامنے لاکھڑا کرو، یا تمہارے

تَأْتِي بِاللَّهِ وَالْمَلَائِكَةَ قِيْلًا

یہ سونے کا ایک گھر بن جائے، یا تم آسمان

أَوْ يَكُونَ لَكُمُ بَيْتٌ مِّنْ

پر چڑھ جاؤ اور ہم تمہارے چڑھنے پر بھی

زُخْرِبٍ أَوْ تَرْقَى فِي السَّمَاءِ

اس وقت تک یقین نہ کریں گے جب تک کہ

وَلَكِن تُوْعَدُونَ لِرُؤْيَيْكَ حَتَّى

تم ہمارے اوپر ایسی ایک تحریر نازل

تَنْزِيلَ عَلَيْنَا كِتَابًا نَقْرُوهُ وَكَلِمَاتٍ

نہ کرو جسے ہم پڑھیں۔ اے محمد ﷺ

قُلْ سُبْحَانَ رَبِّيَ هَلْ كُنْتُ



الْأَبَشْرَاءُ رُسُلًا  
 کہو! پاک ہے میرا رب میں اس کے سوا اور  
 کیا ہوں کہ انسان ہوں جسے رسول بنایا  
 (دینی اسرائیل - ۱۰)  
 گیا ہے۔

ب  
 ل  
 ۷

خدا رسیدگی اور بزرگی کے متعلق یہ جتنے غلط تصورات لوگوں میں  
 پائے جاتے تھے، اللہ تعالیٰ نے ان سب کی تردید فرمائی اور  
 صاف بتا دیا کہ رسول کا خدائی طاقتوں اور خدائی کاموں میں ذرہ برابر  
 کوئی حصہ نہیں ہے، چنانچہ فرمایا: نبی ہمارے اذن کے بغیر دوسروں کو ضرر  
 سے بچانا تو درکنار خود اپنے آپ سے بھی ضرر کو دفع کرنے کی قدرت  
 نہیں رکھتا۔

وَإِنْ يَسْأَلُكَ اللَّهُ بِضُرٍّ  
 اے نبی! اگر خدا تمہیں کوئی نقصان پہنچائے  
 فَلَا كَاشِفَ لَهُ إِلَّا هُوَ  
 تو اس کے سوا کوئی اس نقصان کا دور  
 وَإِنْ يَسْأَلُكَ بِخَيْرٍ فَهُوَ  
 کرنے والا نہیں ہے اور اگر وہ تمہیں کسی  
 عَلَىٰ كُلِّ شَيْءٍ قَدِيرٌ  
 بھلائی سے بہرہ مند کرے تو وہ ہر چیز  
 پر قادر ہے۔ (انعام - ۲)

قُلْ لَا أَمْلِكُ لِنَفْسِي ضَرًّا  
 اے محمد! کہو! میں تو اپنی ذات کے لیے  
 وَلَا نَفْعًا إِلَّا مَا شَاءَ اللَّهُ  
 بھی نفع یا نقصان کی قدرت نہیں رکھتا  
 سوائے اس کے کہ جو خدا چاہے۔ (یونس - ۵)

اور فرمایا: نبی کے پاس اللہ کے خزانوں کی کنجیاں نہیں ہیں۔ نہ وہ علم غیب رکھتا ہے اور نہ اس کو فوق العادۃ قوتیں حاصل ہیں۔

قُلْ لَا أَقُولُ لَكُمْ عِنْدِي خَزَائِنُ اللَّهِ وَلَا أَعْلَمُ الْغَيْبَ وَلَا أَقُولُ لَكُمْ إِنِّي مَلَكٌ ۗ إِن أَنْتُمْ إِلَّا مَا يُوحَىٰ إِلَيْكُمْ  
اے محمد! کہو! میں تم سے یہ نہیں کہتا کہ میرے پاس اللہ کے خزانے ہیں۔ نہ میں غیب کا حال جانتا ہوں اور نہ میں تم سے یہی کہتا ہوں کہ میں فرشتہ ہوں۔ یعنی انسانی کمزوریوں سے پاک ہوں، میں تو صرف اس چیز کی پیروی کرتا ہوں جو

(انعام - ۵۰)

مجھ پر وحی کی جاتی ہے۔

وَلَوْ كُنْتُمْ أَعْلَمُ الْغَيْبَ لَأَسْتَكْبَرْتُمْ مِنَ الْخَيْرِ ۗ وَمَا مَسْنِيَ السَّوْءُ ۗ إِنْ أَنَا إِلَّا نَذِيرٌ وَبَشِيرٌ لِّقَوْمٍ يُؤْمِنُونَ ۝

اور اگر میں غیب جاننے والا ہوتا تو اپنے لیے بہت کچھ فائدے سمیٹ لیتا اور مجھ کو کوئی نقصان نہ پہنچتا۔ میں تو محض ایک تنبیہ کرنے والا ہوں اور جو میری بات مان لیں ان کو خوش خبری

(اعراف ۲۳) دینے والا ہوں۔

اور فرمایا: نبی کو حساب و کتاب اور جزا و سزا میں کچھ دخل نہیں، اس کا کام صرف پیغام پہنچانا اور سیدھی راہ بتا دینا ہے، آگے محاسبہ اور

مواخذہ کرنا اور لوگوں کو جزا و سزا دینا خدا کا کام ہے۔۔

قُلْ إِنِّي عَلَىٰ بَيِّنَةٍ  
مِّن رَّبِّي وَكَذَّبْتُم بِهِ مَا  
عِنْدِي مَا تَسْتَعْجِلُونَ  
بِهِ إِن الْحُكْمُ لِلَّهِ يُقْضَى  
الْحُكْمَ وَهُوَ خَيْرُ الْفَصِّلِينَ  
قُلْ لَوْ أَنَّ عِنْدِي مَا  
تَسْتَعْجِلُونَ بِهِ لَاقُضِيَ  
بِأَمْرٍ مِنِّي وَبَيِّنَاتٍ  
وَاللَّهُ أَعْلَمُ بِالنَّظَائِرِ  
(دعوات - ۷)

اے محمد! ان لوگوں سے کہو کہ میں اپنے  
رب کی طرف سے واضح دلیل پر ہوں  
اور تم نے اسے جھٹلایا ہے اب یہ بات  
میرے اختیار میں نہیں ہے کہ جس عذاب  
کے لیے تم جلدی مچا رہے ہو وہ میں خود  
تہارے اوپر نازل کر دوں۔ فیصلہ بالکل  
اللہ کے ہاتھ میں ہے۔ وہی امر حق  
بیان کرتا ہے اور وہی بہترین فیصلہ  
کرنے والا ہے ان سے کہو کہ اگر کہیں  
وہ عذاب میرے اختیار میں ہوتا  
جس کے لیے تم جلدی مچا رہے ہو تو میرے  
اور تمہارے درمیان کبھی فیصلہ ہو چکا  
ہوتا۔ مگر اللہ ہی ظالموں سے خوب  
نبٹنا جانتا ہے۔

فَإِنَّمَا عَلَيْكَ الْبَلَاءُ  
وَعَلَيْنَا الْحِسَابُ وَالرَّعْدُ

اے نبی! تمہارا کام تو بس پیغام پہنچا دینا  
ہے حساب لینا ہمارا کام ہے۔

اِنَّا اَنْزَلْنَا عَلَيْكَ  
الْكِتَابَ بِالْحَقِّ بِحَقِّ  
اِهْتَدَىٰ فَلْيَنْصِبْهُ وَمَنْ  
صَلَّىٰ فَاِنَّمَا يُضِلُّ عَلَيْهِمْ  
وَمَا اَنْتَ عَلَيْهِمْ بِوَكِيْلٍ  
اے نبی! ہم نے لوگوں کو ہدایت کے لیے تم پر یہ کتاب حق کے ساتھ اتاری ہے اب جو کوئی ہدایت قبول کرتا ہے اپنے لیے اچھا کرتا ہے اور جو گمراہی میں پڑتا ہے اپنے ہی حق میں برا کرتا ہے اور تم ان پر کوئی حوالہ دار نہیں ہو۔ (الزمر - ۲)

اور فرمایا لوگوں کے دلوں کو پھیر دینا اور جن لوگوں میں قبول حق کی آمادگی نہ ہو ان میں ایساں پیدا کر دینا نبی کے بس کی بات نہیں ہے۔ وہ ہادی صرف اس معنی میں ہے کہ نصیحت اور تذکیر کا جو حق ہے اس کو وہ پورا پورا ادا کرتا ہے اور جو راستہ دیکھنا چاہے اسے راستہ دکھا دیتا ہے۔

اِنَّكَ لَا تُنصِحُ الْمَوْتِيَ  
وَلَا تُنصِحُ الْمَضَّةَ الدُّعَاوُ  
اِذَا دَلُّوْا مَدْبِرِيْنَہٗ وَمَا  
اَنْتَ بِهٰدِي الْعَمٰی  
عَنْ ضَلٰلٰتِهِمْ اِنْ كُنَّمْہٗ  
اِلٰمًا مِّنْ يَّوْمٍ مِّنْ يَّاۤتِنَا  
تم مردوں کو نہیں سنا سکتے اور نہ بہروں تک آواز پہنچا سکتے ہو جبکہ وہ پیٹھ پھیر کر لوٹ جائیں۔ اور نہ تم اندھوں کو گمراہی سے نکال کر سیدھے راستہ پر ڈال سکتے ہو۔ تم تو صرف ان ہی لوگوں کو سنا سکتے ہو جو ہماری

فَهُمْ مُسْلِمُونَ ۝  
(النمل - ۶)

نشانوں پر ایمان لاتے ہیں۔ پھر سزا پاتے  
جھکا دیتے ہیں۔

وَمَا أَنْتَ بِمُسْمِيَةٍ مِّنْ  
فِي الْقُبُورِ إِنْ أَنْتَ إِلَّا  
نَذِيرٌ ۚ إِنَّا أَدْسَلْنَاكَ  
بِالْحَقِّ لَبِئْسَ إِذْ ذُكِّرُوا  
(فاطر، ۳۰)

تم قبر کے مُردوں کو سنانے والے نہیں ہو۔  
تم تو صرف آگاہ کر دینے والے ہو اور  
ہم نے تم کو حق کے ساتھ خوش خبری  
دینے والا اور ڈرانے والا بنا کر بھیجا  
ہے۔

پھر یہ بھی صاف بتا دیا کہ نبی کو جو کچھ قدر و عزت اور علوم مرتبت  
ماصل ہے سب اس بنا پر ہے کہ وہ اللہ کی اطاعت کرتا ہے، اس کے  
احکام پر ٹھیک ٹھیک چلتا ہے اور جو کچھ کلام اس پر نازل کیا جاتا ہو  
اسے جو کاتوں اللہ نے بندوں تک پہنچا دیتا ہے ورنہ اگر وہ اطاعت  
سے منہ موڑے، اللہ کے کلام میں اپنے دل سے گھر گھر باتیں ملا دے تو  
اس کا کوئی امتیاز باقی نہیں رہتا۔

وَلَكِنَّ اتَّبَعْتَ أَهْوَاءَهُمْ  
مِّنْ بَعْدِ مَا جَاءَكَ مِنَ  
الْعِلْمِ إِنَّكَ إِذًا مِّنَ  
الظَّالِمِينَ ۝ (بقرہ - ۱۷۰)

اور اگر تم نے ان کی خواہشات کی پیروی  
کی۔ اس علم کے باوجود جو تمہارے  
پاس آ گیا ہے تو یقیناً اس صورت میں  
تم ظالم ہو گے۔

اد اور اگر تم نے اس علم کے باوجود جو  
تہارے پاس آیا ہے ان کے خواہشات  
ذکر کی پیروی کی تو تمہیں اللہ کی سزا سے بچانے  
جما والا کوئی حامی اور مددگار نہ ہوگا۔

وَلَمَّا اتَّبَعَتْ أُمَّرَأَهُمْ  
بَعْدَ الَّذِي جَاءَكَ  
مِنَ الْعِلْمِ مَا لَكَ  
مِنَ اللَّهِ مِنْ ذَلِي وَلَا

لَعْنَةُ (بتقرہ - ۱۴)

آف اے محمد! ان سے کہو مجھ کو اس کلام  
ہر میں اپنی طرف سے کچھ رد و بدل کرنے  
ایک کا اختیار نہیں ہے۔ میں تو صرف اس  
صا چیز کی پیروی کرتا ہوں جو مجھ پر وحی  
میر کی جاتی ہے اگر میں اپنے رب کی  
کی نافرمانی کروں تو مجھے ایک بڑے  
ذ دن کے عذاب کا ڈر ہے۔

قُلْ مَا يَكُونُ لِي أَنْ  
أَبْدِلَهُ مِنْ قَلْبِي  
نَفْسِي ج إِنْ أَتَّبِعُ إِلَّا  
مَا يُوحَىٰ إِلَيَّ أَنِ أَخَافُ  
إِنْ عَصَيْتُ رَبِّي عَذَابٌ  
يَوْمٍ عَظِيمٍ ه

(یونس ع)

یہ باتیں اس لیے نہیں کہی گئیں کہ معاذ اللہ رسول اکرمؐ سے کسی نافرمانی  
یا تحریف و تبلیس کا ادنیٰ سا اندیشہ بھی تھا۔ دراصل ان سے مقصود  
دنیا پر یہ حقیقت واضح کرنا تھی کہ نبی کو بارگاہ رب العزت میں جو تقرب  
حاصل ہے اس کی وجہ یہ نہیں ہے کہ نبی کی ذات سے اللہ کا کوئی رشتہ ہے  
بلکہ اس کے مقرب ہونے کی وجہ صرف یہ ہے کہ وہ اللہ کا نہایت درجہ مطیع فرمان

اور دل و جان سے اس کا بندہ ہے۔

۳۔ تیسری چیز جس کا بار بار نہایت صراحت کے ساتھ قرآن مجید میں ذکر کیا گیا ہے یہ ہے کہ نبی صلی اللہ علیہ وسلم کوئی نئے نبی نہیں ہیں، بلکہ جماعتِ انبیاء کے ایک فرد اور اس سلسلہ نبوت کی ایک کڑی ہیں جو امت کے آفرینش سے لے کر آپ کی بعثت تک جاری رہا۔ اور جس میں ہر قوم اور ہر زمانہ کے انبیاء و رسل شامل ہیں۔ قرآن حکیم نبوت و رسالت کو کسی ایک ذات یا ایک ملک یا ایک قوم سے مخصوص نہیں کرتا، بلکہ وہ صاف صاف اعلان کرتا ہے کہ اللہ تعالیٰ نے ہر قوم اور ہر ملک اور ہر زمانہ میں ایسے مقدس نفوس پیدا کیے ہیں جنہوں نے انسان کو صراطِ مستقیم کی طرف دعوت دی ہے اور گمراہی کے برے نتائج سے ڈرایا ہے۔

وَإِنَّ مِنْ أُمَّةٍ إِلَّا  
خَلَا فِيهَا نَذِيرٌ (فاطر: ۳۰)

اور ہم نے ہر قوم میں ایک پیغمبر بھیجا  
جس نے پیغام دیا کہ اللہ کی بندگی کرو  
اور طاغوت کی بندگی سے پرہیز کرو۔

وَلَقَدْ يَعْثُبُنَا  
كُلَّ أُمَّةٍ رَّسُولًا إِنَّ  
اعْبُدُوا اللَّهَ وَاجْتَنِبُوا  
الطَّاغُوتَ ج (النحل: ۵)

ان ہی پیغمبروں اور ڈرانے والوں میں سے ایک محمد صلی اللہ علیہ وسلم

بھی ہیں، چنانچہ جگہ جگہ ارشاد ہوتا ہے۔

یہ ایک ڈرانے والا ہے اگلے ڈرانے  
والوں میں سے۔

اے محمد! یقیناً تم پیغمبروں میں  
سے ہو۔

اے محمد! کہو! میں کوئی نرالا رسول  
نہیں ہوں۔ میں نہیں جانتا کہ میرے  
ساتھ کیا معاملہ برتا جائے گا۔ اور  
تمہارے ساتھ کیا سلوک ہوگا۔ میں تو  
اس چیز کی پیروی کرتا ہوں جو مجھ پر  
وحی کی جاتی ہے اور میں محض ایک  
مؤمن ہوں۔

ڈرانے والا ہوں۔ صاف صاف۔

محمد کچھ نہیں ہے مگر ایک رسول اور  
اس سے پہلے بھی رسول گذر چکے ہیں۔

قَبْلَهُ الرُّسُلُ مَا دَا لَ عَرَبٍ

یہی نہیں بلکہ یہ بھی کہہ دیا کہ رسول عربی کی دعوت وہی دعوت

ہے جس کی طرف ابتدائے آفرینش سے ہر داعیِ حق بلا تا رہا ہے



اور آپ اسی دین فطرت کی تلقین کرتے ہیں جس کی تلقین ہمیشہ اللہ کے ہر نبی و رسول نے کی ہے۔

قَدْ كُودَا اٰمَنَّا بِاللّٰهِ  
وَمَا اُنزِلَ اِلَيْنَا مِمَّا  
اُنزِلَ اِلَىٰ اِبْرٰهِيْمَ وَاِسْمٰعِيْلَ  
وَاِسْحٰقَ وَاٰدَمَ وَاٰدَمَ  
وَمَا اُوْتِيَ مُوسٰى وَعِيسٰى  
وَمَا اُوْتِيَ النَّبِيُّونَ  
مِنْ رَبِّهِمْ لَا نَفَرَقَ  
بَيْنَ اَحَدٍ مِّنْهُمْ وَنَحْنُ  
لَهُ مُسْلِمُونَ ۗ فَاِنْ  
اٰمَنُوْا بِمِثْلِ مَا اٰمَنْتُمْ  
بِهِ فَقَدْ اهْتَدَوْا رَاجِعًا ۗ (۱۶)

کہو ہم ایمان لائے اللہ پر اور اس تعلیم پر جو ہماری طرف اتاری گئی ہے اور اس تعلیم پر جو ابراہیم، اسمعیل، اسحاق، یعقوب اور ان کی اولاد پر اتاری گئی تھی اور جو موسیٰ و عیسیٰ اور دوسرے نبیوں کو ان کے رب کی طرف سے دی گئی تھی۔ ہم ان کے درمیان فرق نہیں کرتے اور ہم اللہ کے مطیع فرمان ہیں پس اگر یہ لوگ بھی اسی طرح ایمان لے آئیں جس طرح تم لائے جو تو وہ سیدھے راستے پر ہیں۔

قرآن مجید کی یہ تعریحات اس حقیقت میں کسی شک و شبہ کی گنجائش نہیں رکھتیں کہ محمد صلی اللہ علیہ وسلم پچھلے پیغمبروں میں سے کسی کی تکذیب یا کسی کے لئے ہوئے پیغام کی تردید کرنے کے لئے نہیں آئے تھے بلکہ اسی

سچے مذہب کو جو اول دن سے تمام قوموں کے پیغمبر پیش کرتے چلے آئے  
تھے بعد کے لوگوں کی ملاوٹوں سے پاک کر کے پھر پیش کر دیں۔

۴۔ اس طرح قرآن مجید اپنے لانے والے کی صحیح حیثیت واضح کرنے کے  
بعد ان کاموں کی تفصیل بیان کرتا ہے جن کے لیے اللہ نے اسے بھیجا تھا۔  
یہ کام بحیثیت مجموعی دو شعبوں سے تعلق رکھتے ہیں، ایک شعبہ تعلیمی،  
دوسرا شعبہ عملی۔

پہلے شعبہ کے کام حسب ذیل ہیں :-

(۱) تلاوت آیات، تزکیہ نفوس، اور تعلیم کتاب و حکمت۔

در حقیقت ایمان لانے والوں پر	لَقَدْ مَنَّ اللَّهُ عَلَى
اللہ کا بڑا احسان ہے کہ اس نے ان	الْمُؤْمِنِينَ إِذْ بَعَثَ فِيهِمْ
کے درمیان خود ان ہی میں سے ایک	رَسُولًا مِّنْ أَنْفُسِهِمْ
ایسا رسول اٹھایا جو انہیں اس کی آیات	يَتْلُوا عَلَيْهِمْ آيَاتِهِ وَ
سناتا ہے اور ان کا تزکیہ کرتا ہے	يُزَكِّيهِمْ وَيُعَلِّمُهُمُ
اور انہیں کتاب اور حکمت کی تعلیم دیتا	الْكِتَابَ وَالْحِكْمَةَ وَعَدُّ
ہے درنہ اس سے پہلے تو وہ صریح گمراہی	إِنْ كَانُوا مِن قَبْلُ لَنُفَى
میں پڑے ہوئے تھے۔	ضَلَّلِي مُّبِينٍ ۝

(آل عمران - ۱۷۱)

تلاوت آیات سے مراد اللہ کے فرامین اور ارشادات کو جو کاتوں  
 سنا دینا ہے۔ تزکیہ سے مراد یہ ہے کہ لوگوں کے اخلاق اور ان کی زندگی  
 کو بڑی صفات، بری رسموں اور بڑے طریقوں سے پاک کیا جائے اور  
 ان کے اندر اچھے اوصاف، پاکیزہ اخلاق اور صحیح طریقوں کو نشوونما دیا  
 جائے تعلیم کتاب و حکمت یہ ہے کہ لوگوں کو خدا کی کتاب کا صحیح منشاء و مدعا  
 سمجھایا جائے۔ ان کے اندر ایسی بصیرت پیدا کی جائے کہ وہ کتاب کی اصل روح  
 تک پہنچ سکیں۔ اور انہیں وہ حکمت سکھائی جائے جس سے وہ اپنی زندگی  
 کے تمام مختلف وسعت پذیر پہلوؤں کو کتاب اللہ کے مطابق ڈھالتے  
 چلے جائیں۔

(۲) تکمیلِ دین:-

آج میں نے تمہارے دین کو مکمل کر دیا  
 اور تم پر اپنی نعمت تمام کر دی اور  
 تمہارے لیے اسلام کے طریقے کو  
 پسند کیا۔

الْيَوْمَ أَكْمَلْتُ لَكُمْ  
 دِينَكُمْ وَأَتَمَمْتُ عَلَيْكُمْ  
 نِعْمَتِي وَرَضِيتُ لَكُمْ  
 الْإِسْلَامَ دِينًا (المائدہ: ۱)

دوسرے الفاظ میں قرآن کے بھیجنے والے نے اس کے لانے والے  
 سے صرف اتنی ہی خدمت نہیں لی کہ وہ اس کی آیات کی تلاوت کرے نفیوں  
 کا تزکیہ کرے اور کتاب و حکمت کی تعلیم دے، بلکہ اس نے اپنے اسی نیک

بندے کے ذریعے سے اس کام کو پایہ تکمیل تک پہنچا دیا۔ جو آیات نورِ انسانی  
 تک بھیجی تھیں وہ سب اس کے واسطے سے بھیج دیں۔ جن خرابیوں سے انسانی  
 زندگی کو پاک کرنا مقصود تھا وہ سب اس کے ہاتھوں سے دور کر کے دکھادیں۔  
 جن خوبیوں کا نشوونما جس شان کے ساتھ افراد اور سوسائٹی میں ہونا چاہیے  
 تھا اس کا بہترین نمونہ اس کی رہنمائی میں پیش کر دیا۔ اور کتاب و حکمت  
 کی ایسی تعلیم اس کے ذریعے سے دلوادی کر آنے والے تمام زمانوں میں  
 مقصود کتاب کے مطابق انسانی زندگی کی تشکیل و تعمیر کی جاسکتی ہے۔

(۳) ان اختلافات کی حقیقت واضح کرنا جو اصل دین حق میں پھیلے انبیاء  
 کی امتوں کے درمیان پیدا ہو گئے تھے اور تمام پردوں کو ہٹا کر تمام آئینوں  
 کو چھانٹ کر، تمام الجھنوں کو صاف کر کے اس راہ راست کو پوری روشنی میں  
 نمایاں کر دینا جس کی پیروی ہمیشہ سے خدا کی رضا کو پہنچنے کی ایک ہی  
 راہ رہی ہے۔

بخدا کہ ہم نے (اے محمد!) تم سے	تَا لَلّٰہِ لَقَدْ اُرْسَلْنَا
پہلے مختلف امتوں کی طرف ہدایت	اِلٰی اُمَمٍ مِّنْ قَبْلِكَ
بھیجی۔ مگر اس کے بعد شیطان	فَزَيَّنَ لَهُمُ الشَّيْطٰنُ
نے ان کے غلط اعمال کو ان کے لیے	اَعْمَالَہُمْ فَهُمْ وَ لِیَبۡہُمُ
خوشنما بنا دیا، چنانچہ آج وہی ان کا	الْیَوْمَ وَ لَہُمُ عَذَابٌ

سرپرست بنا ہوا ہے، اور وہ دردناک عذاب کے مستحق ہو گئے ہیں اور ہم نے تم پر یہ کتاب صرف اس لیے نازل کی ہے کہ اس حقیقت کو ان کے سامنے واضح کر دو جس میں ان کے درمیان اختلاف پایا جاتا ہے اور اس لیے کہ یہ کتاب ہدایت اور رحمت ہو۔ ان لوگوں کے لیے جو اس کی پیروی قبول کریں۔

إِلَيْهِهِ وَمَا أَنْزَلْنَا عَلَيْكَ  
الْكِتَابَ إِلَّا لِتُبَيِّنَ  
لَهُمُ الَّذِي اخْتَلَفُوا  
فِيهِ وَهُدًى وَرَحْمَةً  
لِقَوْمٍ يُؤْمِنُونَ ۝

(النحل - ۸)

اے اہل کتاب! تمہارے پاس ہمارا رسول آ گیا ہے جو تمہارے سامنے بہت سی ان چیزوں کو کھول کر بیان کرتا ہے جنہیں تم کتاب میں سے چھپاتے ہو اور بہت سی باتوں کو معاف کر دیتا ہے۔ تمہارے پاس اللہ کی طرف سے ایک روشنی اور ایک واضح کتاب آ گئی ہے جس کے ذریعہ سے اللہ ان

يَا أَهْلَ الْكِتَابِ قَدْ  
جَاءَكُمْ رَسُولُنَا يُبَيِّنُ  
لَكُمْ كَثِيرًا مِمَّا كُنْتُمْ  
تُخْفُونَ مِنَ الْكِتَابِ  
وَيَعْفُو عَنْ كَثِيرٍ قَدْ  
جَاءَكُمْ مِنَ اللَّهِ نُورٌ وَكِتَابٌ  
مُبِينٌ ۝ هُوَ يَهْدِي بِهٖ اللَّهُ  
مَنْ اتَّبَعَ رِضْوَانَهُ سُبُلَ

السَّلَامِ وَيُخْرِجُهُم مِّنَ الظُّلُمَاتِ إِلَى النُّورِ بِإِذْنِهِ وَيَهْدِيهِمْ إِلَى صِرَاطٍ مُسْتَقِيمٍ

لوگوں کو جو اس کی پسند کے مطابق چلتے ہیں امن و سلامتی کی راہیں دکھاتا ہے اور انہیں تاریکیوں سے روشنی میں نکال لاتا ہے اور سیدھی راہ کی طرف ان کی رہنمائی کرتا ہے۔ (المائدہ: ۳)

(۴)۔ نافرمانوں کو ڈرانا، فرماں برداروں کو رحمت الہی کی خوشخبری دینا اور اللہ کے دین کی اشاعت کرنا۔

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا وَدَاعِيًا إِلَى اللَّهِ بِإِذْنِهِ وَسِرَاجًا مُنِيرًا (الخراب) ہے۔

اے نبی! ہم نے تم کو گواہ اور خوشخبری دینے والا اور ڈرانے والا اور اللہ کے حکم سے اللہ کی طرف دعوت دینے والا اور ایک روشن آفتاب بنا کر بھیجا ہے۔

دوسرا شعبہ عملی زندگی اور اس کے معاملات سے تعلق رکھتا ہے اور اس کے کام یہ ہیں۔

نیکی کا حکم دینا، برائی سے روکنا، حرام و حلال کی حد و قیام کرنا اور انسان کو خدا کے سوا دوسروں کی عابد کردہ پابندیوں سے آزاد اور ان کے لادے ہوئے بوجھوں سے ہلکا کرنا۔

وہ ان کو نیکی کا حکم دیتا ہے، بدنی سے روکتا ہے ان کے لیے پاک چیزوں کو حلال کرتا ہے اور ناپاک چیزوں کو حرام قرار دیتا ہے۔ اور ان پر سے وہ بوجھ اتارتا ہے، اور ان بندشوں کو کاٹتا ہے جن میں وہ دبے اور جکڑے ہوئے تھے۔ پس جو لوگ اس پر ایمان لائیں اور اس کی حمایت کریں اور اس نور کی پیروی کریں جو اس کے ساتھ نازل کیا گیا ہے وہی فلاح پانے والے ہیں۔

يَا مَرْهُم بِالْمَعْرُوفِ  
وَيَنْهَاهُمْ عَنِ الْمُنْكَرِ  
وَجَعَلُ لَهُمُ الطَّيِّبَاتِ  
وَيَحْرَمُ عَلَيْهِمُ الْخَبِيثَاتِ  
وَيَضَعُ عَنْهُمْ إِصْرَهُمْ  
وَالْأَغْلَالَ الَّتِي كَانَتْ  
عَلَيْهِمْ فَاَلَّذِينَ آمَنُوا  
بِهِ وَعَزَّوْا وَنَصَرُوا  
وَاتَّبَعُوا الشُّرَاةَ الَّتِي  
أُنزِلَ مَعَهُ ۗ وَذَلَّلَهُمْ  
الْمُفْلِحُونَ ۝ (اعراف ۱۹)

بندگان خدا میں حق اور عدل کے ساتھ فیصلہ کرنا۔

اے محمد! ہم نے تم پر حق کے ساتھ یہ کتاب نازل کی ہے تاکہ تم اللہ کے بتائے ہوئے قوانین کے مطابق لوگوں کے فیصلے کرو۔ اور خیانت کرنے والوں کے وکیل نہ بنو۔

إِنَّا أَنْزَلْنَا إِلَيْكَ  
الْكِتَابَ بِالْحَقِّ لِتَحْكُمَ  
بَيْنَ النَّاسِ بِمَا آدَبَكَ  
اللَّهُ ۗ وَلَا تَكُنْ لِلْخَافِيْنَ  
حَصِيْبًا ۗ (النساء ۱۶)

اللہ کے دین کو اس طرح قائم کر دینا کہ انسانی زندگی کا پورا نظام  
اسی کا تاج ہو اور دوسرے سب طریقے اس کے مقابلے میں دب کر  
رہ جائیں۔

هُوَ الَّذِي أَرْسَلَ  
رَسُولَهُ بِالْهُدَىٰ وَ  
دِينٍ الْحَقِّ لِيُظْهِرَ عَلَى  
الدِّينِ كُلِّهِ ۗ (الفتح: ۲۶)

وہ اللہ ہی ہے جس نے اپنے رسول کو  
ہدایت اور دین حق کے ساتھ بھیجا تاکہ  
اسے پوری جنس دین پر غالب کرے۔

اسی طرح نبی کے کام کا یہ شعبہ سیاست، عدالت، اصلاحِ اخلاق  
و تمدن اور قیام تہذیب صالح کے تمام پہلوؤں پر حاوی ہو جاتا ہے۔  
۵۔ محمد صلی اللہ علیہ وسلم کا یہ کام کسی ایک قوم یا ملک یا دور کے  
لیے مخصوص نہیں ہے، بلکہ تمام نوع انسانی کے لیے اور تمام زمانوں  
کے لیے عام ہے۔

وَمَا أَرْسَلْنَا إِلَّا  
كَلِمَةً لِّلنَّاسِ بَشِيرًا  
وَنَذِيرًا ۚ وَلَٰكِن أَكْثَرُ  
النَّاسِ لَا يَعْلَمُونَ

اے محمد! ہم نے تم کو تمام انسانوں  
کے لیے ڈرانے والا اور بشارت دینے  
والا بنا کر بھیجا ہے مگر اکثر لوگ  
نہیں جانتے۔

(السیا: ۳)



اے محمد اکہو کہ اے انسانو! میں تم  
سب کی طرف خدا کا رسول ہوں، اس  
خدا کا جو آسمانوں اور زمین کی بادشاہی  
کا مالک ہے۔ جس کے سوا کوئی خدا  
نہیں، جو مارتے اور جلانے والا ہے  
پس ایمان لاؤ خدا پر اور اس کے  
رسول نبی آتی پر جو خدا اور اس کے  
فرامین پر ایمان رکھتا ہے۔ اور  
اس کی پیروی کرو۔ امید ہے کہ تم  
راہِ راست پا لو گے۔

اے محمد اکہو، اور میری طرف سے  
قرآن وحی کیا گیا ہے تاکہ میں اس کے  
ذریعہ سے تم کو متنبہ کروں۔ اور جس  
جس کو یہ پہنچے۔

یہ قرآن، تو ایک نصیحت ہے تمام  
دنیا والوں کے لیے، ہر اس شخص کے لیے  
جو تم میں سے راست رو بننا چاہے۔

قُلْ يَا أَيُّهَا النَّاسُ  
إِنِّي رَسُولُ اللَّهِ إِلَيْكُمْ  
جَمِيعًا ۚ الَّذِي لَهُ  
مُلْكُ السَّمٰوٰتِ وَالْاَرْضِ  
لَا إِلٰهَ اِلَّا هُوَ يُحْيِي وَيُمِيتُ  
مَنْ يَشَاءُ ۗ اَللّٰهُ  
اَلَّذِي يُؤْتِي مِّنْ اِلٰهٍ  
ذِكْرًا ۗ وَاتَّبِعُوهُ لَعَلَّكُمْ  
تَهْتَدُوْنَ ۝

(الاعراف - ۲۰)

وَ اَوْحٰى اِلٰى  
هٰذَا الْقُرْاٰنِ لِاَنْذِرْكُمْ  
بِهٖ وَمَنْ يَّبْلُغْهُ

(الانعام - ۲۰)

اِنْ هُوَ اِلَّا ذِكْرٌ  
لِّلْعٰلَمِيْنَ ۗ لِمَنْ شَاءَ  
مِنْكُمْ اَنْ يَّسْتَعِيْمَ ۗ  
(التكوير - )

صلوات

۴-

برکے

نور

۵

بنے

-

۶۔ نبوت محمدی کی ایک اور خصوصیت قرآن ہمیں یہ بتاتا ہے کہ اس پر سلسلہ نبوت و رسالت ختم کر دیا گیا۔ اور اس کے بعد دنیا کو پھر کسی نبی کی حاجت باقی نہ رہی۔

مَا كَانَ مُحَمَّدٌ  
أَبًا أَحَدٍ مِّن رِّجَالِكُمْ  
وَلَكِن رَّسُولَ اللَّهِ وَ  
خَاتَمَ النَّبِيِّينَ ۗ (اعزاب، ۱)

محمد تمہارے مردوں میں سے کسی کے  
باپ نہیں ہیں۔ مگر وہ اللہ کے رسول  
اور نبیوں کے (سلسلے کو) ختم کرنے  
والے ہیں۔

یہ درحقیقت لازمی نتیجہ ہے نبوت محمدی کی عالم گیری اور ابدیت

اور تکمیل دین کا۔ چونکہ قرآن کے مذکورہ بالا بیانات کی رو سے محمد صلی اللہ علیہ وسلم کی نبوت تمام دنیا کے انسانوں کے لیے ہے نہ کہ ایک قوم کے لیے اور آپ کے ذریعہ سے وہ کام بھی پایہ تکمیل کو پہنچ چکا ہے جس کے لیے دنیا میں انبیاء کے آنے کی ضرورت تھی۔ اس لیے یہ سراسر معقول بات تھی کہ آپ پر سلسلہ نبوت کو ختم کر دیا گیا۔ اس مضمون کو خود نبی صلی اللہ علیہ وسلم نے بہترین اسلوب کے ساتھ ایک حدیث میں واضح کیا ہے فرماتے ہیں کہ میری مثال نبیوں میں ایسی ہے جیسے کسی شخص نے ایک نہایت خوبصورت مکان بنایا اور تمام عمارت بنا کر صرف ایک اینٹ کی جگہ چھوڑ دی۔ اب جو لوگوں نے اس کے گرد چکر لگایا تو وہ خالی جگہ

انہیں کھٹکنے لگی۔ اور وہ کہنے لگے کہ اگر یہ آخری اینٹ بھی رکھ دی جاتی تو مکان مکمل ہو جاتا۔ سو وہ آخری اینٹ جس کی جگہ نبوت کے محل میں باقی رہ گئی تھی، میں ہی ہوں اور اب میرے بعد کوئی جی آنے والا نہیں ہے۔ اس مثال سے ختم نبوت کی وجہ صاف سمجھ میں آ جاتی ہے۔ جب دین کامل ہو چکا آیات الہی پوری وضاحت کے ساتھ بیان ہو چکیں، اوامر و نواہی عطا نہ و عبادات، تمدن و معاشرت، حکومت و سیاست، غرض انسانی زندگی کے ہر شعبہ کے متعلق پورے پورے احکام بیان کر دیے گئے اور دنیا کے سامنے اللہ کا کلام اور اللہ کے رسول کا اسوہ حسنہ اس طرح پیش کر دیا گیا کہ ہر قسم کی تلبیس و تحریف سے پاک ہے اور ہر عہد میں اس سے ہدایت حاصل کی جاسکتی ہے۔ تو نبوت کی کوئی ضرورت باقی نہیں رہی۔ صرف تہجد و تہذیب و تمدن کی ضرورت رہ گئی ہے جس کے لیے علماء حق اور مومنین صادقین کی جماعت کافی ہے۔

۴۔ آخری سوال جو دریا یافت طلب رہ جاتا ہے، یہ ہے کہ اس کتاب کا لانے والا ذاتی طور پر کس قسم کے اخلاق کا انسان تھا؟ اس سوال کے جواب میں قرآن مجید نے دوسری راجح الوقت کتابوں کی طرف اپنے لانے والے کی تعریف کے پل نہیں باندھے ہیں نہ آپ کی تعریف کو ایک مستقل موضوع گفتگو بنایا ہے، البتہ آمد سخن میں

محض اشارۃً آنحضرتؐ کی اخلاقی خصوصیات ظاہر کی ہیں جن سے اندازہ کیا جاسکتا ہے کہ اس وجود مسعود میں کمال انسانیت کے بہترین خصائص موجود تھے۔

(۱) وہ بتاتا ہے کہ اس کالانے والا اخلاق کے نہایت بلند مقام پر تھا۔۱-

وَإِنَّكَ لَعَلَىٰ خُلُقٍ  
عَظِيمٍ ۝ (العلم - ۱)

اور اے محمد ایقیناً تم اخلاق کے  
بڑے درجے پر ہو۔

(۲) وہ بتاتا ہے کہ اس کالانے والا ایک راسخ العزم مستقیم الارادہ اور اللہ پر ہر حال میں بھروسہ رکھنے والا انسان تھا۔ کہ جس وقت اس کی ساری قوم اسے مٹا دینے پر آمادہ ہو گئی تھی اور وہ صرف ایک مددگار کے ساتھ ایک غار میں پناہ لینے پر مجبور ہوا تھا اس سخت مصیبت کے وقت میں بھی اس نے ہمت نہ ہاری اور اپنے عزم پر قائم رہا۔

وَإِذْ أَخْرَجَهُ الَّذِينَ  
كَفَرُوا ثَانِيًا إِثْنَيْنِ إِذْ هُمَا  
فِي الْغَارِ إِذْ يَقُولُ لِصَاحِبِهِ  
لَا تَحْزَنْ إِنَّ اللَّهَ مَعَنَا

یاد کرو، جب کہ کافروں نے اس کو نکال  
دیا تھا جب کہ وہ غار میں صرف ایک  
آدمی کے ساتھ تھا جب کہ وہ اپنے  
ساتھی سے کہہ رہا تھا کہ رنج نہ کرو اللہ  
ہمارے ساتھ ہے۔ (توبہ - ۶)

(۳) وہ بتاتا ہے کہ اس کا لانے والا ایک نہایت فراخ حوصلہ اور فیاض انسان تھا۔ جس نے اپنے بدترین دشمنوں کے لیے بھی بخشش کی دعا کی۔ اور آخر اللہ تعالیٰ کو اسے اپنا یہ قطعی فیصلہ سنا دینا پڑا کہ وہ ان لوگوں کو نہیں بخشے گا۔

چاہے تم ان کے لیے معافی مانگو، چاہے	رَسْتَعْفِرْ لَهُمْ أَوْ لَا
نہ مانگو اگر تم ستر بار بھی ان کے لیے	تَسْتَعْفِرْ لَهُمْ إِنْ تَسْتَعْفِرْ
معافی مانگو گے تب بھی اللہ ان کو	لَهُمْ سَبْعِينَ مَرَّةً فَلَنْ
معاف نہ کرے گا۔	يَغْفِرَ اللَّهُ لَهُمْ (توبہ: ۲۵)

(۴) وہ بتاتا ہے کہ اس کے لانے والے کا مزاج نہایت نرم تھا، وہ کبھی کسی کے ساتھ درستی سے پیش نہیں آتا تھا۔ اور اسی لیے دنیا اس کی گرویدہ ہو گئی تھی :-

یہ اللہ کی رحمت ہے کہ تم ان کے ساتھ	فَبِمَا رَحْمَةٍ مِّنَ
نرم ہو۔ ورنہ اگر تم زبان کے تیز اور	اللَّهِ لَبِئْسَ لَكُمْ ذِكْرًا
دل کے سخت ہوتے تو یہ سب لوگ	فَنظًا غَلِيظًا لِّلْقَلْبِ لَا انْفِصَاؤًا
تہارے گرد و پیش سے چھٹ کر الگ	مِنْ حَوْلِكُمْ ص
ہو جاتے۔	(آل عمران - ۱۷)

(۵) وہ بتاتا ہے کہ اس کا لانے والا بندگانِ خدا کو راہِ راست پر

لانے کی سچی تڑپ دل میں رکھتا تھا۔ اور ان کی گمراہی پر اصرار کرنے سے اس کی روح کو صدمہ پہنچتا تھا حتیٰ کہ وہ ان کے غم میں گھلا جاتا تھا۔

فَلَعَلَّكَ بَاجِعٌ  
نَفْسِكَ عَلَىٰ آثَارِهِمْ  
إِنْ لَمْ يُؤْمِنُوا بِهَذَا  
الْحَدِيثِ أَسَفًا ۝

اے محمد! ایسا معلوم ہوتا ہے کہ تم  
ان کے پیچھے رنج و غم میں اپنی جان  
کھود دو گے۔ اگر وہ اس بات پر ایمان  
نہ لائے۔

دا کہف۔ ۱۱

(۶) وہ بتاتا ہے کہ اس کے لانے والے کو اپنی امت سے بے حد محبت تھی، وہ ان کی بھلائی کا حریص تھا، ان کے نقصان میں پڑنے سے کڑھتا تھا، اور ان کے حق میں سراپا شفقت و رحمت تھا۔

لَقَدْ جَاءَكُمْ رَسُولٌ  
مِّنْ أَنفُسِكُمْ عَزِيزٌ  
عَلَيْهِ مَا عَنِتُّمْ حَرِيصٌ  
عَلَيْكُمْ بِأَلْمُومِينَ  
ذَوَاتِ رَحِيمٍ ۝

تمہارے پاس خود تم ہی میں سے  
ایک ایسا رسول آیا ہے جسے ہر وہ  
چیز شاق گذرتی ہے جو تمہیں نقصان  
پہنچانے والی ہو، جو تمہاری فلاح  
کا حریص ہے اور ایمان داروں کے  
ساتھ نہایت شفیق و رحیم ہے۔

(توبہ۔ ۱۶)

(۷) وہ بتاتا ہے کہ اس کا لانے والا صرف اپنی قوم ہی کے لیے نہیں بلکہ تمام عالم کے لیے اللہ کی رحمت تھا :-

دَمًا أَدُسْنَاكَ إِلَّا  
رَحْمَةً لِّلْعَالَمِينَ ۝

اے محمد! ہم نے تو تم کو تمام عالم کے لیے  
رحمت بنا کر بھیجا ہے۔

(انبیاء - ۷)

(۸) وہ بتاتا ہے کہ اس کا لانے والا راتوں کو گھنٹوں اللہ کی عبادت کرتا اور خدا کی یاد میں کھڑا رہتا تھا۔

إِنَّ رَبَّكَ بَعَثَ  
أَتَاكَ تَقْوَمُ أَدْنَىٰ مِنْ ثُلُثَيْ  
الَّيْلِ وَنِصْفَهُ وَثُلُثَهُ -

اے محمد! تمہارا رب جانتا ہے کہ تم  
رات کو تقریباً دو تہائی حصہ تک ،  
اور کبھی نصف رات اور کبھی ایک تہائی  
حصہ تک نماز میں کھڑے رہتے ہو۔

(المزمل - ۲)

(۹) وہ بتاتا ہے کہ اس کا لانے والا ایک سچا انسان تھا نہ کبھی اپنی زندگی میں راہِ حق سے بھٹکا نہ فاسد خیالات سے متاثر ہوا۔ اور نہ کبھی اس نے ایک نغظ خواہشِ نفس کی پیروی میں حق کے خلاف زبان سے نکالا۔

مَا ضَلَّ صَاحِبُكُمْ وَمَا  
عَوَىٰ ۚ وَمَا يُنطِقُ

لوگو! تمہارا صاحب نہ کبھی سیدھی راہ  
سے بھٹکا اور نہ صحیح خیالات سے بہکا

عَنِ الْهُدَىٰ ۖ (الجم - ۱) اور نہ وہ خواہش نفس سے بولتا ہے۔  
 (۱۰) وہ بتاتا ہے کہ اس کے لانے والے کی ذات تمام عالم کے لیے ایک  
 قابل تقلید نمونہ تھی، اور اس کی پوری زندگی کمال اخلاق کا صحیح  
 معیار تھی۔



لَقَدْ كَانَ لَكُمْ فِي  
 رَسُولِ اللَّهِ أُسْوَةٌ حَسَنَةٌ  
 تمہارے لیے رسول اللہ کی ذات میں  
 ایک اچھا نمونہ ہے۔

(احزاب - ۳)

قرآن مجید کا تتبع کرنے سے صاحب قرآن کی بعض اور خصوصیات پر  
 بھی روشنی پڑتی ہے۔ لیکن اس مضمون میں تفصیل کی گنجائش نہیں۔ جو  
 کوئی قرآن کا مطالعہ کرے گا وہ خود دیکھ لے گا کہ بخلاف دوسری موجودہ  
 مذہبی کتابوں کے یہ کتاب اپنے لانے والے کو جس رنگ میں پیش کرتی  
 ہے وہ کس قدر صاف، واضح اور آلودگی سے پاک ہے۔ اس میں نہ  
 الوہیت کا کوئی شائبہ ہے نہ تعریف و ثنا میں مبالغہ ہے۔ نہ غیر معمولی  
 قوتیں آپ کی طرف منسوب کی گئی ہیں۔ نہ آپ کو خدا کے کاروبار میں شریک  
 سہیم بنا یا گیا ہے اور نہ آپ کو ایسی کمزوریوں سے متہم کیا گیا ہے جو  
 ایک ہادی اور داعی الحق کی شان سے گری ہوئی ہوں۔ اگر اسلامی لٹریچر  
 کی دوسری تمام کتابیں دنیا سے نابید ہو جائیں اور صرف قرآن مجید ہی



باقی رہ جائے تب بھی رسول اکرمؐ کی شخصیت کے متعلق کسی غلط فہمی، کسی شک و شبہ اور کسی لغزش عقیدت کی گنجائش نہیں نکل سکتی۔ ہم اچھی طرح معلوم کر سکتے ہیں کہ اس کتاب کا لانے والا ایک کامل انسان تھا بہترین اخلاق سے متصف تھا۔ انبیاء سابقین کی تصدیق کرتا تھا۔ کسی نئے مذہب کا بانی نہ تھا اور کسی فوق البشر جثیت کا مدعی نہ تھا۔ اس کی دعوت تمام عالم کے لیے تھی۔ اس کو اللہ تعالیٰ کی جانب سے چند مقرر خدمات پر مامور کیا گیا تھا، اور جب اس نے ان خدمات کو پوری طرح انجام دے دیا تو نبوت کا سلسلہ اسی کی ذات پر ختم ہو گیا۔



تفسیر ائمہ نہ س	ارشادات رسول	○
مصطفیٰ العنلابینی	جوامع الکلم	○
ڈپٹی نذیر احمد	ادعیۃ القرآن	○
سید قطب شہید	مناظر قیامت	○
سید مودودی	ورود و سلام	○
حسن البنا شہید	تزکیۃ نفس	○
ابوالقاسم رفیق دلاوری	محسن اعداء	○
مترجم جسٹس ملک غلام علی	سیرت النبی	○
سوامی لکشن پرنس	عرب کا چاند	○
قاضی محمد سلیمان منصور پوری	سید البشر	○
نعیم صدیقی	رسول اور سنت رسول	○
فقیر وحید الدین	محسن اعظم اور محسنین	○
ابوالکلام آزاد	افکار آزاد	○
ابن احسن اصلاھی	قربانی کی حقیقت	○
ابوالقاسم رفیق دلاوری	آئمۃ تکبیس	○
حنایت ائمہ دار ثانی	غزوات مقدس	○
فقیر وحید الدین	روزگار فقیر	○
شیخ محمد غزالی	اسلامی عقیدہ	○
عابد نطنجی	یاران نبی	○
ملک نضرت خان عزیز	امام احمد بن حنبل	○
عین محمدین ٹون	اعتراف عظمت	○
انگریزی — اُردو	رسالۃ الحج	○
علی اصغر چودھری	حیات رسول (کوئٹہ)	○

موجی دروازہ  
 اردو بازار لاہور

مکتبہ تعمیر انسانیت